


50 SENA ILU IŻŻANŻNU L-ORĠNI U L-GALLERIJA TAL-KNISJA TAGĦNA

Minn SLIEMIŻ

Fl-ghaxar snin bejn l-1930 u 1940 saret hidma kbira fil-Knisja tagħna. Saru opri li ma jagħmlux għajb lil Knejjes oħra f'pajjiżna, ixjeħ minnha. Inbeda x-xogħol tas-saqaf kollu, żdiedu żewġ Kappelli u l-altari ta' l-irħam tagħhom, inbnew il-Koppla, il-Koppletti tan-navi u fuq

kollox il-Faċċata maestuża. Sar ukoll il-famuż Pulptu, il-Linef rikki, Missali tal-fidda, kwadri godda, eċċ. Izda żgur li wahda mill-aqwa opri li saru huma l-Orġni kbir u l-Gallerija li tixraqlu.



Il-gallerija nhadmet mill-artist Sliemiż, l-imghallem Wenzu Rocco, li kellu l-maħżen tax-xogħol tiegħu fi Triq Viani, fejn ukoll kien joqghod. Ix-xogħol tagħha nbeda fl-1938, u fil-bidu baqgħet biss miżbugħa; imma wara l-gwerra sarulha d-dekorazzjonijiet u l-induratura minn artist Sliemiż ieħor, Mastru Toninu Cuschieri. Il-gallerija hija biċċa xogħol ta' arti delikata fl-injam, b'disinn mill-isbah li joqghod sew mal-arkitettura tal-Knisja.

Fl-istess żmien bdew jaslu mill-Italja l-kaxxi kbar tal-merkanzija li fihom kien l-Orġni. Dan sar mill-magħrufa Ditta Balbiani-Vegezzi-Bossi ta' Milan. Ftit wara waslu wkoll id-Direttur Tekniku tad-Ditta, niftakru sinjur twil bid-daqna, li għamel gimghat shaħ jara l-ftuħ tal-kaxxi u jimmonta kollox. Imnalla lahaq lestieħ, billi f'Settembru 1939 faqqgħet il-gwerra. Ġie mbierek u inawguratur uffiċjalment fl-4 ta' Jannar 1940 quddiem folla nies li mballat il-Knisja kollha. L-Orġni huwa fuq il-mudell

“PALESTRINA”. Fih 1300 kanna mifruxin fuq 12-il registru reali u 12 oħra kumbinati, b'żewġ tastieri ta' 61 nota u pedaljiera bi 30 nota oħra. Jaħdem elettrikament fuq sistema tubolari, bla bżonn ta' intermedjarji. Bil-karatteristiċi foniċi u mekkaniċi li fih, jista' jintuża fl-akkumpanjament ta' Korijiet kbar ukoll f'ambjenti fil-beraħ. Il-Konsoll tiegħu huwa mghammar b'apparat modern għall-aħħar. Fuqu tista' ssir mużika polifonika u ta' kull xort'oħra. Bla dubju, meta ġie inawguratur hamsin sena ilu, kien minn ta' l-ewwel li saru bħalu f'pajjiżna. Daqq fuqu għall-ewwel darba il-magħruf mużiċista Sliemiż u Maestro di Cappella tal-Knisja tagħna, is-Surmast Ġużeppi Camilleri.

Fil-gwerra saritlu xi ftit ħsara li giet malajr imsewwija fl-1948 minn Patri Davide Grisafi, OFM, ta' Acireale. Fl-1968 imbagħad il-magħruf organista Dun Mikiel D'Amato reġa' daru dawra sewwa. Illum fuq dan l-Orġni sabiħ u l-gallerija tiegħu hemm tiddomina l-

pittura tal-abside li turi t-Tieg ta' Kana, magħmulha bħal bqija tas-saqaf kollu tal-Knisja tagħna mill-bravu artist, il-Kav. Pawlu Camilleri Cauchi.

Hawn taħt jidher il-Programm kollu li sar għall-okkażjoni tal-inawgurazzjoni tiegħu, li, kif kien isir sa dak iż-żmien, huwa bit-taljan.

PROGRAMMA

PARTE I.

Benedizione dell'Organo impartita dal M.R.P. Berardo Tabone O.F.M. *Provinciale*, e Parole d'occasione dal R.P. Tarcisio Xerri O.F.M. *Guardiano*.

- | | | | |
|-----|----------------|---|---------------|
| 1). | CAMILLERI (F.) | "Preludio" | } Organo solo |
| | MOZART (W.A.) | "Andante" | |
| | BACH (J.S.) | "Allegretto" | |
| | CHIESA (C.) | "Asisii templi in limine" | |
| 2). | GALLETTI (M.) | "Ave Maria" | Canto |
| | | <i>Tenore</i> : P. Tarcisio Xerri O.F.M. | |
| | | <i>Baritono</i> : P. Benedetto Ellul O.F.M. | |
| 3). | BACH (J.S.) | "Fuga" | } Organo solo |
| | CHIESA (C.) | "Pastorale" | |
| | PURCELL (H.) | "Scherzo" | |
| | ROSSI (C.) | "Fatemi la grazia" | |

PARTE II.

- 4). FALCONARA (P.B.) "L'Immacolata" Corale

Solisti: P. Tarcisio Xerri O.F.M.
P. Benedetto Ellul O.F.M.

- | | | | |
|-----|--------------------|---------------|---------------|
| 5). | CAMILLERI (G.) | "Villereccia" | } Organo solo |
| | MENDELSSOHN (F.B.) | "Andante" | |
| | HANDEL (F.) | "Toccata" | |
| | BEETHOVEN (L.) | "Bagatelle" | |

- 6). PAGELLA (G.) "Fede, Speranza e Amore" Canto

P. Tarcisio Xerri O.F.M.

Canto del *Te Deum* e Benedizione Eucaristica impartita dal M.R.P. Berardo Tabone O.F.M. *Provinciale*.

London Girl Unisex Salon

141/a, Rudolph Str.,
Sliema.

Tel. 310620

LUNA BUTCHER

94, Viani Street, Sliema

Tel: 315385

Irish Beef - New Zealand Lamb - Local Beef - Striploins
T' Bone Steak - U.S.A. Drumsticks - Capons - Chickens
Cuberolls - Local Rabbits - Veal - Streaky Bacon - Local Pork

J. SCICLUNA BOUTIQUE

6, MRABAT STREET, SLIEMA.

All Ages Clothes Wear